


कार्यालय जिला कलक्टर, अलवर

—: अपील :-

7वीं आर्थिक गणना 2019

सम्माननीय नागरिक बन्धुओं,

सांख्यिकी एवं कार्यक्रम कार्यान्वयन मंत्रालय भारत सरकार, नई दिल्ली के निर्देशानुसार आर्थिक एवं सांख्यिकी निदेशालय राजस्थान, जयपुर द्वारा राज्य में सातवीं आर्थिक गणना का सर्वे कार्य जिले में प्रारम्भ हो चुका है। आर्थिक गणना के तहत आर्थिक गतिविधियों में संलिप्त समस्त ईकाइयों/उद्यमों की गणना के साथ-साथ उद्यम की स्थिति, संकार्य, प्रकृति स्वामित्व, वित्त प्रबन्धन एवं रोजगार इत्यादि से संबंधित सूचना संकलित की जावेगी। **सांख्यिकी संग्रहण अधिनियम 2008 (COS 2008)**, प्रत्येक व्यक्ति को **7वीं आर्थिक गणना के लिए जानकारी साझा करने के लिए बाध्य करता है।** समंक सांख्यिकीय उद्देश्य के लिए एकत्र किये जा रहे हैं। आप द्वारा प्रदत्त जानकारी गुप्त रखी जाएगी। उक्त समंक भारत सरकार द्वारा विभिन्न योजनाओं को बनाने एवं उनके क्रियान्वयन हेतु प्रयोग में लिए जावेंगे। जिले में आर्थिक गणना सम्पन्न करने का समस्त दायित्व CSC (Common Service Center e-Governance Services India Ltd.) को सौंपा गया है। इस कार्य हेतु जिले में कॉमन सर्विस सेन्टर द्वारा प्रगणक एवं गणना सुपरवाइजर लेवल प्रथम नियुक्त किये गये हैं। अतः मेरा आम नागरिकों से आग्रह है कि राष्ट्रीय महत्त्व के इस कार्य की महत्ता को ध्यान में रखते हुए आप अपने उद्यम की सूचना आपके क्षेत्र में नियुक्त प्रगणकों को उपलब्ध करावें। आपका उद्यम कृषि के अलावा किसी भी आर्थिक गतिविधि में लगा हो, कितना भी व्यापक स्तर पर हो या लघु स्तर पर सभी की सूचना बिन्दुवार प्रगणकों को उपलब्ध कराना राष्ट्र की उन्नति के लिए बनायी जाने वाली विभिन्न योजनाओं हेतु आवश्यक है। आर्थिक गणना 2019 के कार्य में पूर्ण भागीदार रहें एवं सभी सामाजिक संगठन, व्यापारिक संगठन अपने कार्यक्रमों के दौरान आर्थिक गणना की सूचना प्रदान करने के बारे में लोगों को जागरूक कर देश के विकास में भागीदार बनें।



(इन्द्रजीत सिंह)

जिला कलक्टर

अलवर